



ધી સઘર્ન ગુજરાત ચેમ્બર ઓફ કોમર્સ એન્ડ ઈન્ડસ્ટ્રી

(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", છઠ્ઠો માળ, એસ.આઈ.ઈ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૯૫ ૦૦૭

ફોન નં. ૨૨૯૧૧૧૧

E-mail : info@sgcci.in

ફેક્સ નં. ૦૨૬૧-૨૪૭૨૩૪૦

Website : www.sgcci.in

રેફ નં.

તા: ૦૫/૧૦/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના ટૅનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડે. સેક્રેટરી)

ચેમ્બર ઓફ કોમર્સ ગુજરાત રિન્યુએબલ એનર્જી પોલિસી-૨૦૨૩ની જાહેરાત બદલ રાજ્ય સરકારનો આભાર માન્યો

દક્ષિણ ગુજરાત સહિત રાજ્યના તમામ નાના તથા મધ્યમ ઉદ્યોગ સાહસિકોને તેનો લાભ
થશે તેવી સંભાવના ચેમ્બર ઓફ કોમર્સના પ્રમુખ રમેશ વઘાસિયાએ વ્યક્ત કરી

સુરત: બુધવારે ગુજરાત સરકાર દ્વારા ગુજરાત રિન્યુએબલ એનર્જી પોલિસી-૨૦૨૩ જાહેર કરવામાં આવી છે. આ પોલિસી હેઠળ વિન્ડ, સોલાર અને હાઈબ્રીડ ટેકોલોજી પર આધારિત રિન્યુએબલ જનરેશન પ્રોડક્ટ્સની સ્થાપનાને સામેલ કરવામાં આવ્યા છે. રાજ્યમાં છેલ્લા ઘણા સમયથી સોલાર એનર્જી પ્રોજેક્ટમાં ૧ મહિનાના એનર્જી બેકીંગની માંગ હતી, તે રિન્યુએબલ એનર્જી પોલિસી-૨૦૨૩ લાગુ થયા બાદ પૂર્ણ થઈ છે. આ પોલિસી અમલી બનતા દક્ષિણ ગુજરાત સહિત રાજ્યના તમામ નાના તથા મધ્યમ ઉદ્યોગ સાહસિકોને તેનો લાભ થશે તેવી સંભાવના ચેમ્બર ઓફ કોમર્સના પ્રમુખ રમેશ વઘાસિયાએ વ્યક્ત કરી છે.

ચેમ્બર પ્રમુખ રમેશ વઘાસિયાએ ગુજરાત સરકારનું અભિવાદન કરતા કહ્યું હતું કે, કેન્દ્ર સરકાર દ્વારા જૂન-૨૦૨૨માં ગ્રીન એનર્જી ઓપન એસેસ રૂલ લાવવામાં આવ્યો હતો. જેમાં સંપૂર્ણ ભારતમાં એક જ પ્રકારની રિન્યુએબલ પોલિસી વિશે નોટિફિકેશન બહાર પાડવામાં આવ્યું હતું. ભારતના અન્ય રાજ્યો મહારાષ્ટ્ર, કર્ણાટક, હરિયાણા, તેલંગાણા, પશ્ચિમ બંગાળ જેવા વિવિધ રાજ્યો દ્વારા ઉપરોક્ત રૂલ્સ અંગે જાહેરાત થઈ ચૂકી છે. ગુજરાતમાં ઉપરોક્ત પોલિસી અમલી થાય તે માટે ચેમ્બર સતત મુખ્યમંત્રી, રાજ્યના ઉર્જા મંત્રી કનુભાઈ દેસાઈ, મુખ્ય સચિવ રાજ કુમાર તથા ઉર્જા વિભાગના સચિવ મમતા વર્મા સાથે સતત સંપર્કમાં રહી ઈન્ટિગ્રેટેડ રિન્યુએબલ પોલિસીની માંગ છેલ્લા સવા વર્ષથી કરવામાં કરતી હતી. તથા ગુજરાત ચેમ્બર દ્વારા

પણ આ બાબતે સમયાંતરે ગુજરાત સરકારને રજૂઆતો કરવામાં આવતી હતી. ત્યારે ૪ ઓક્ટોબરના રોજ ગુજરાત રિન્યુએબલ એનર્જી પોલિસી- ૨૦૨૩ની જાહેરાત બાદ એનો નિવડો આવ્યો છે.

તેમણે વધુમાં જણાવ્યું હતું કે, ગત રોજ ગુજરાત સરકાર દ્વારા ગુજરાત રિન્યુએબલ એનર્જી પોલિસી- ૨૦૨૩ની જાહેરાત બાદ હવે ઉદ્યોગકારો સોલાર પ્રોજેક્ટ, રૂફટોપ, ફ્લોટીંગ સોલાર, કેનાલ ટોપ સોલાર, વિન્ડ સોલાર હાઈબ્રીડ, વિન્ડ રૂફટોપ અને વિન્ડ નાંખી શકશે. તમામ પ્રોજેક્ટ થકી વીજળીનો વપરાશ ૧ મહિનાની એનર્જી બેકીંગ પ્રમાણે એનર્જી બેકીંગ ચાર્જ ચૂકવી કરી શકશે. આ પોલિસી હેઠળ અંદાજે ૪,૦૦,૦૦૦ એકર જમીનનો ઉપયોગ આવનારા પ્રોજેક્ટ્સ માટે થવાની સંભાવના હોવાથી રાજ્યના નાગરિકોને તેનો મહત્તમ લાભ થશે. આ પોલિસીના કારણે રાજ્યમાં પાંચ લાખ કરોડ રૂપિયાનું મૂડીરોકાણ થવાની સંભાવના વ્યક્ત કરવામાં આવી છે. આ મૂડીરોકાણ રાજ્યના અને દેશના વિકાસમાં મહત્વનો ફાળો ગણાશે.

ચેમ્બર પ્રમુખ રમેશ વઘાસિયાએ પોલિસીની જાહેરાતથી દક્ષિણ ગુજરાતના ઉદ્યોગકારો હવે વીજળી ખર્ચમાં ઘટાડો કરી શકશે તેવા દૃઢ નિશ્ચય સાથે દક્ષિણ ગુજરાત ચેમ્બર અને દક્ષિણ ગુજરાતના ઉદ્યોગો/વતી રાજ્યના માનનીય મુખ્યમંત્રીશ્રી ભૂપેન્દ્રભાઈ પટેલ, માનનીય મંત્રીશ્રી કનુભાઈ દેસાઈ તથા તમામ સરકારી અધિકારીઓનો આભાર માન્યો છે.